

જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email: garvinavkranti@yahoo.com

(મો) ૯૮૨૫૧૬૯૩૮૬

YEAR-28 • ISSUE: 31 DATE: 03-08-19 • SATURDAY • PAGES : 4 • PRICE Rs. One • YERLY-SUB:Rs. 60/-

(સરનામાંનું સ્ટીકર ઉપાડવા વગર પરત કરો)
આપનું લવાજમ બાકી છે ()-ના ()If undelivered pl. return to;
કાચલચ : ૨/૧૦ સોનિચી એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

મોદી સરકારની મુસ્લીમ મહિલાઓને સશક્ત ભેટ : રાજ્યસભામાં ત્રણ તલાક ખરડાને ઐતિહાસિક મંજુરી

મુસ્લીમ મહિલાઓને એકીસાથે ત્રણ તલાક આપવાને ગુનો જાહેર કરતો ઐતિહાસિક ખરડો રાજ્યસભામાં પસાર થયો છે. પહેલાં લોકસભા અને હવે રાજ્યસભામાં પસાર થયેલા મુસ્લીમ મહિલા (લગ્ન અધિકાર સંરક્ષણ) ખરડો હવે રાષ્ટ્રપતિના દરબારમાં જશે. રાષ્ટ્રપતિની મંજુરી મળ્યા બાદ તે કાયદાનું સ્વરૂપ ધારણ કરશે. સંસદના બંને ગૃહોમાં પસાર થયા બાદ હવે ત્રણ તલાક ગેરકાનુની ગણાશે તથા દોષીને ૩ વર્ષની સજા થશે સાથે સાથે પીડીત મહિલાઓ પોતાના અને સગીર સંતાનો માટે ખોરાકી માંગી શકશે.

રાજ્યસભામાં રજૂ કરવામાં આવેલા ત્રણ તલાક ખરડાને મતદાનમાં ૮૮ વિરુદ્ધ ૮૪ વોટ મળ્યા હતા. બસપા, પીડીપી, ટીઆરએસ, જેડીયુ, એઆઈએડીએમક, અને ટીડીપી વિરોધમાં વોટીંગ કર્યું હતું. તેમજ ઘણા પક્ષોએ વોટીંગમાં ભાગ ન લેતાં સરકાર માટે ખરડો પસાર કરવાનું સરળ બન્યું હતું. ખરડામાં ત્રણ વર્ષની સજાની જોગવાઈનો કોગ્રેસે વિરોધ કર્યો હતો. કોગ્રેસના રાજ્યસભાના વિપક્ષી નેતા ગુલામનબી આઝાદે ૩ વર્ષની સજાનો વિરોધ કરતાં કહ્યું હતું કે આ ખરડાને સિલેક્ટ કમિટિ સમક્ષ મોકલવાની અમારી માંગ છે. જો કે ખરડાને સિલેક્ટ કમિટિ પાસે મોકલવાનો પ્રસ્તાવ ૮૪ વિરુદ્ધ ૧૦૦ વોટથી રદ બાતલ થયો હતો.

ઓગષ્ટ ૨૦૧૭માં સુપ્રીમ કોર્ટે ત્રણ તલાકને ગેરબંધારણીય ઠરાવ્યો હતો. અને સરકારને કાયદો બનાવવાનો આદેશ આપ્યો હતો. સરકારે ડિસેમ્બર ૨૦૧૭માં લોકસભામાં મુસ્લીમ મહિલા (વિવાહ અધિકાર સંરક્ષણ) ખરડો પસાર કરાવ્યો હતો. પરંતુ રાજ્યસભામાં આ ખરડો અટકી પડ્યો હતો. ૨૦૧૮માં આ ખરડામાં સરકારે સુધારા કર્યા હતા જો કે ફરી વાર તે રાજ્યસભામાં આ ખરડો અટકી ગયો હતો. ત્યારબાદ સરકારે સપ્ટે. ૨૦૧૮માં વટહુકમ લઈને આવી હતી. તેમાં વિપક્ષની માંગ હતી તે સામેલ કરવામાં આવી હતી. ચાલુ વર્ષની ૨૬મી જુલાઈએ ત્રણ તલાક ખરડો લોકસભામાં પસાર થયો હતો. અને આખરે તે રાજ્યસભામાં પસાર થતાં હવે તે કાયદાના સ્વરૂપે જોવા મળશે.

આકરા દંડની જોગવાઈ સાથેનું મોટર વ્હીકલ બિલ રાજ્યસભામાં પાસ થતાં ટ્રાફિક નિયમોના ભંગ બદલ લોકો દંડાશે

રાજ્યસભામાં મોટર વ્હીકલ બિલ પસાર કરી દેવાયું હતું. આ બિલ પસાર થતાં જ ડ્રાઈવિંગ લાઈસંસ ઈસ્યુ કરવા અને ટ્રાફિકના ઉલ્લંઘન અંગે આકરા દંડની જોગવાઈ કરવામાં આવી છે. આ બિલમાં માર્ગ સુરક્ષા માટે વધુ કડક કદમો ઉઠાવવામાં આવ્યા છે. ઉપલા ગૃહે મોટર વ્હીકલ (સુધારો) બિલ ૨૦૧૯ને ૧૦૮ વિરુદ્ધ ૧૩ મતથી પસાર કર્યું હતું. રોડ ટ્રાન્સપોર્ટ અને હાઈવે મંત્રી નીતીન ગડકરીએ આ બિલમાં ત્રણ સુધારા સુચવ્યા હતા. આ બિલમાં ટ્રાફિકના ભંગ બદલ મોટા દંડની જોગવાઈ કરવામાં આવી છે. આ ઉપરાંત અકસ્માતમાં મોતના કેસમાં રૂપિયા પાંચ લાખ અને ગંભીર ઈજાઓના કેસમાં સવાબે લાખ રૂપિયાની જોગવાઈ કરવામાં આવી છે. ટ્રાફિક ભંગમાં હવે દસ ગણો વધારે દંડ ભરવાનો રહેશે. ગડકરીએ કહ્યું હતું કે દેશમાં આજે ૨૨થી ૨૫ લાખ ડ્રાઈવરોની જરૂર છે. અને ગેપ પુરી કરવા માટે ટ્રેનીંગ સેન્ટરો હોવા જરૂરી છે. સમગ્ર દેશમાં આવા ટ્રેનીંગ સેન્ટરો ખોલવા માટે એક કરોડની સબસીડી કેન્દ્ર સરકાર તરફથી આપવામાં આવશે.



કર્ણાટકમાં ભારે રાજકીય ઉથલપાથલ બાદ ભાજપના ચેદુરખાએ મુખ્યમંત્રી તરીકે ગર્વનર વજુભાઈ વાળા દ્વારા શપથ લીધા

કાશ્મીરમાં વિકાસમાં અવરોધક બનતા પરિભળોને વડાપ્રધાને મન કી બાતમાં ચીમકી આપી

વડાપ્રધાને મનકી બાતમાં કાશ્મીરનો વિકાસ, જળનીતિ, જળસંકટ, ચંદ્રયાન-૨નું લોન્ચિંગ લગતા મુદ્દાઓની ચર્ચા કરી હતી. તેમણે કહ્યું હતું કે કાશ્મીરનું વિકાસ અવરોધનારાઓ તેમજ નફરત ફેલાવનારાઓના મનસુબા ક્યારેય સફળ નહી થાય. કાશ્મીરના લોકો દેશના મુખ્ય પ્રવાહમાં જોડાવા બેતાબ છે. તેમણે દેશના કેટલાક વિસ્તારોમાં પુરમાં ફસાયેલા લોકોને સરકાર દ્વારા તમામ મદદની ખાત્રી આપી હતી. તેમણે ૨૫ મીનીટ લોકોને સંબોધન કર્યું હતું. અમરનાથ યાત્રીઓની સેવા કરવા માટે તેમણે કાશ્મીરના લોકોનો આભાર માન્યો હતો. અને અભિનંદન પાઠવ્યા હતા.

મોદીએ કહ્યું હતું કે કાશ્મીરના લોકો વિકાસની મુખ્ય ધારામાં જોડાવા તત્પર છે. આ માટે તેમણે શોપિયા મોહમ્મદ અસલમનો ઉલ્લેખ કર્યો હતો. અસલમે માય ગાંવ એપ પર કોમ્યુનિટી મોબિલાઈઝેશન પ્રોગ્રામ બેક ટુ વિલેજની માહિતી આપી હતી. જેમાં ૪૫૦૦થી વધુ ગ્રામ પંચાયતોના લોકોએ અધિકારીઓને તેમની સમસ્યાઓથી માહિતગાર કર્યા હતા. અધિકારીઓએ પણ તેમને સરકારી યોજનાઓનો લાભ મળે છે કે કેમ તેની પુછપરછ કરી હતી..



અમેદીમાં પુર્વ સૈન્ય અધિકારીને ટોળા દ્વારા ઘરમાં ઘુસીને હત્યા કરવામાં આવી

ઉત્તરપ્રદેશના અમેદીમાં ૬૪ વર્ષીય એક નિવૃત્ત સૈન્ય અધિકારી અમાનુલ્લાહની ટોળા દ્વારા હત્યા કરવામાં આવી હતી. પોલીસના જણાવ્યા પ્રમાણે કમરૌલી થાનાની હદમાં આવતાં ગોડિયનના પુરવા ગામમાં આ ઘટના બની હતી. તેઓ અને તેમની પત્ની ઘરમાં એકલા હતા. ત્યારે તેમના ઉપર હુમલો કરવામાં આવ્યો હતો. એક ટોળું તેમના ઘરમાં ઘુસી ગયું અને લાકડીઓ દ્વારા તેમની પર મારપીટ કરવામાં આવી હતી.

અમાનુલ્લાહના પુત્ર ઈબ્રાહીમે જણાવ્યું હતું કે ત્યારે ઘરમાં તેમના માતાપિતા જ હતા. તેમનું મકાન પણ રોડ સાઈડ હોવાથી ગુંડાતત્વો ઝડપથી તેમના ઘરમાં ઘુસી ગયા હતા. અને હુમલો કરીને નાસી ગયા હતા. ઈબ્રાહીમે વધુમાં જણાવ્યું હતું કે તેના માતા-પિતાને દોરડાથી બાંધીને લાકડીઓથી માર માર્યો હતો. આ દરમિયાન તેમના પિતાને માથામાં લાકડી વાગવાથી તેમનું ઘટના સ્થળે જ મોત નિપજ્યું હતું. ત્યારબાદ તેની માતાનું પણ ઈજાના કારણે મોત નિપજ્યું હતું. કટ્ટરવાદી વિચારધારાને કારણે દેશમાં ફેલાઈ રહેલી નફરતની આગને રોકવા માટે સરકારે કટિબધ્ધ બનું પડશે. ઠેર ઠેર બની રહેલા મોબલીચીંગના બનાવોથી વિશ્વસ્તરે દેશની આબરુ ઘવાઈ રહી છે.



જગદિશ્વ સાપ્તાહિક વેબ સાઇટ ઉપર જોઈ શકો છો
<http://jagadishchristian.com>



ઉપરોક્ત વેબ સાઇટ ઉપર તથા ફેસબુક <http://facebook.com/robin.dholakia> ઉપર નવકાન્તિ સાપ્તાહિક જોઈ શકાશે.



નવ કાન્તિ

મુસ્લીમ મહિલાઓને ત્રણ તલાક આપનારને ગુનેગાર સાબિત કરતો કાયદો બનાવવાની સરકારની નેમ પુરી થઈ ગઈ છે. વિપક્ષોની ગેરહાજરીમાં સરકારે બાજુ મારી લીધી છે અને મુસ્લીમોના હમદર્દ હોવાનું શ્રેય લઈ લીધું છે. સમાજના મોટા ભાગના લોકો એટલે કે મહિલાઓમાં આ બાબતે અંદરખાને રાજી પો છે. કારણકે કાયદાના ઓછા હેઠળ હવે તેમને બળ મળશે અને મુસ્લીમ પુરુષોની મહિલાઓ પરની જબરજસ્તીમાં ઘટાડો થશે. મુસ્લીમ મહિલાઓને બીજી પત્ની કરવાનો ડર બતાવીને તેમજ તલાકની બીક બતાવીને જે પુરુષ વર્ગનો પ્રભાવ હતો તેને નાબુદ કરવામાં સરકાર સફળ થઈ છે. જો કે ખરેખર તેમને મુસ્લીમો તરફી હમદર્દી છે તે કહેવું ઉતાવળીયું કહેવાશે. કારણકે મુસ્લીમો માત્ર કોંગ્રેસની મતબંક છે તેમાં ગાબડુ પાડવા માટેનું આ નિશાન બીજેપીને ફાયદો તો કરશે જ. આ એક રીતે તેમના ધર્મમાં ચંચુપાત કરવાનો કીમીયો આબાદ રીતે હાવી થઈ ગયો છે. મુસ્લીમ નેતાઓની નારાજગી ત્રણ તલાકને કાયદો બનતા રોકી શકી નથી. સંસદમાં કેટલાક મુસ્લીમ સાંસદોએ આ બાબતે ભારે રજૂઆતો કરી હતી પરંતુ તેમની કોઈ કારી આ ખરડાને રોકવા માટે ફાવી નહોતી. આખરે રાષ્ટ્રપતિએ કાયદો કરવાની મંજૂરી આપી દીધી છે.



દેશમાં કટ્ટરતાવાદી વિચારધારા ઝડપથી પ્રસરી રહી છે. યુપી અને ઉત્તરભારતના કેટલાક રાજ્યોમાં તેની અસરો દેખાઈ રહી છે. મોબ લીચીંગના કેટલાક બનાવો આ બાબતની જાણકારી આપે છે. તાજેતરમાં ઝોમટો કુડ ડીલીવરી કરવાની ઘટનામાં એક મુસ્લીમ યુવક જે ડીલીવરી કરવા ગયો હતો તેની પાસેથી ભોજનની ડીલીવરી લેવાની ના પાડી ઓર્ડર કેન્સલ કરવામાં આવ્યો હતો. આઝાદી આવ્યાના સાત દાયકા બાદ આપણે બિનસાંપ્રદાયિકતાનો અમલ કરી શક્યા નથી. ગાંધીજીએ અસ્પૃશ્યતા નાબુદ કરવા માટે જે પ્રયત્નો કર્યા તેના કારણે દલિતો સાથેના વ્યવહારમાં સુધારો આવ્યો છે. પરંતુ આ સીત્તેર વર્ષના ગાળામાં કટ્ટરતાવાદી વિચારધારા વધુ મજબુત બની છે. જો કે ઝોમટોએ ટ્વિટર પર લખ્યું છે કે ભોજનનો કોઈ ધર્મ હોતો નથી. ભોજન પોતાની રીતે એક ધર્મ છે. તેમણે એમ પણ કહ્યું કે આવા ગ્રાહકો અમને છોડી જવા માંગતા હોય તો ભલે જાય. ઝોમટોના માલિક હિંદુ છે અને તેમની સોચ વ્યાજબી છે. પરંતુ રાજ્યસત્તા પર બેઠેલા સત્તાધીશોમાં પણ કેટલાકની સોચ આવા લોકોની સાથે મેળ ખાતી હોવાથી તેમને શરણ મળે છે પરિણામે આવી સ્થિતિનું નિર્માણ થાય છે. બીજી બાજુ અમેઠીની બાજુમાં એક મુસ્લીમ લશ્કરી અધિકારી અને તેમની પત્ની પર ટોળા દ્વારા હુમલો કરીને મોત નિપજાવવામાં આવ્યું. મુસ્લીમ અધિકારીએ દેશની કેટલા બધા વર્ષો સેવા કરી તે બધી જ આવા કટ્ટરતાવાદીઓના કારણે પાણીમાં બેસી ગઈ. કોણ સમજાવશે? આ ઘટના કમ ક્યારે અટકશે. માત્ર ભાષણો કરવાની નહીં અટકે. બકુલ એ. પટેલ

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

હસમુખો સ્વભાવ દીર્ઘ જીવનનું એક સર્વોત્તમ સાધન છે

‘દુઃખમાં જો સુખની અનુભુતિ ઈચ્છો છો તો હસમુખા બનો ‘એવી સંતવાણી છે. હાસ્ય માણસના દુઃખને ઓગાળી નાંખે છે. માનસિક કે શારીરિક દુઃખ માણસને ખતમ કરી શકે છે. એમાંથી ઉગરવાનો એક જ ઉપાય છે. તાણમુક્ત બનીને, હસતા રહો. બેકને કહ્યું છે : ‘હસમુખો સ્વભાવ દીર્ઘ જીવનનું એક સર્વોત્તમ સાધન છે’ જેનો સ્વભાવ હસમુખો છે, એ માણસ પોતાના વિરોધની નકારાત્મક વાતને પણ હકારાત્મક બનાવી દેતો હોય છે. હસમુખો માણસ ક્યારેય કોઈની વાતનું બુરુ માનતો નથી. તે તો બુરી વાતને પણ હસવામાં લઈ લે છે. આપણે જાણીએ છીએ કે, ખોટી તાણ અનુભવવાથી આપણા શરીરને જ હાનિ થતી હોય છે. હસવાથી મન-મસ્તિકની તાણ ઓછી થાય છે. જે નિર્દોષ અને નિર્દોષ રીતે હસી શકે છે, એના જીવનમાં કોઈપણ પ્રકારની તાણ આવતી નથી. કોઈપણ વાતને હસી કાઢવી એ મોટી ઘટના છે. નિર્દોષ હાસ્યથી શું થાય? થેકરે કહ્યું છે : સારુ નિર્દોષ હાસ્ય ઘરમાં સુર્યની જેમ અજવાળું પાથરે છે. આમાં હાસ્યની જે ક્ષમતા છે એનો નિર્દેશ કર્યો છે. હસતા રહો, જીવતા રહો, એ હાસ્ય કેવું? માત્ર હોઠોનું કે હૃદયનું? જે માત્ર હસવા ખાતર હસે છે એવા હાસ્યની જરૂર નથી. આપણું હાસ્ય પણ હૃદયમાંથી આવવું જોઈએ. જે બીજાના હૃદયને સ્પર્શી શકે. વિકટર હ્યુગોએ કહ્યું છે : મને હોઠ અને હૃદયને ખોલી દે એવું હાસ્ય પ્રિય છે. તથા એ સમયે દાંત અને આત્માનું દર્શન કરાવે છે. માત્ર દાંત દેખાડવાની વાત નથી. પણ આત્માના પણ એમાં દર્શન થાય, એવા હાસ્યની વાત છે. હાસ્યન પણ એક આત્મા હોય છે. પ્રભાવ હોય છે. જે માણસ હૃદયના ઉંડાણથી હસે છે, એનો પડઘો સામેના હૃદયમાં પડતો હોય છે. કાર્લાઈલે કહ્યું છે : કોઈપણ માણસ જો દિલ ખોલીને હસ્યો હોય, બિલકુલ એવો દુરાચારી હોઈ શકે નહીં જેનો પુનઃસુધાર થઈ

જાણવા જેવું

જાપાનમાં ક્યોનામ્બા નામનો માણસ આપણે પગે ચાલીએ છીએ તેટલીજ ઝડપી તે માથું જમીન પર મુકીને માથાથી ચાલી શકે છે. આ માણસ માથાથી દાદર પણ ચડી ઉતરી શકે છે.

સૌથી પહેલો જુલતો પુર ૧૮૨૬ માં મનાઈની સામુદ્રધુની પર બાંધવામાં આવ્યો હતો.

સિદ્ધપુરનો રુદ્રમાળ અગીયાર મજલાનો હતો અને તેના અગીયારમાં માળ પરથી અઢાર માઈલ દુરનું સહસ્ત્રલીંગ તળાવ જોઈ શકાતું હતું.

ચારસો વર્ષ પહેલાં શોધાયેલું થર્મોમીટર તાવ સિવાયના પણ અનેક તાપમાનો માપવામાં વપરાય છે.

ગ્રીસના તત્વજ્ઞાની ઝેનોએ, પોતાના સ્વમાન ખાતર બે દાંત વચ્ચે જીભ કાપી નાંખી, રાજા ઉપર ફેંકી હતી.

ન શકે. પ્રેમથી પશુ-પ્રાણી પણ વશ થાય છે. હાસ્યથી માણસનું હૃદય પરિવર્તન થઈ શકે છે. બીજાના મનમાં વળેલી જે ગાંઠો છે એ છૂટી શકે છે. હાસ્યથી તો પુર્વગ્રહો મટી શકે છે. હાસ્ય તો ઉત્તમ ટોનિક છે. હાસ્યથી માણસ જગતમાં લોકપ્રિયતા પામી શકે છે.

સંત પેમનાએ કહ્યું છે : કોઈ કહે કે, જમીન મારી મિલકત છે, તો જમીન હસી પડે છે. કંજુસને જોઈને ધન હસી પડે છે. અને રણથી ડરવા વાળાને જોઈ કાળ અક્રહાસ્ય કરે છે. માણસને જેવો ભાવ એવી એમની ભાવના. હાસ્યકાર બીજાને હસાવતો હોય છે. પોતે ગંભીર રહેતો હોય છે. જો પોતે જ હસવા માંડે તો હાસ્યની મજા મરી જાય છે. શિલરે કહ્યું છે : જ્યારે જોકર સ્વંય હસી પડે છે તો હાસ્યની મજા મરી જાય છે. આ તો જોકરની વાત થઈ, પણ સંસારમાં જોકર જેવા ઘણા લોકો જોવા મળતા હોય છે. જે પોતે જ હાસ્યનું પાત્ર બનતા હોય છે. હાસ્ય તો નિરાશાની ગર્તામાં ડુબી ગયેલા માણસની આશાનું કિરણ છે. કોઈએ કહ્યું છે : સ્મિત થાકેલા માટે વિશ્રામ છે. હતોત્સાહ માટે દિવસનો પ્રકાશ છે. ઉદાસ માટે ધુપ અને સુખી માટે પ્રકૃતિનો સર્વોત્તમ પ્રતિકાર છે. આપણું એકાદ સ્મિત બીજાને જાંદગી જીવવાનો ટેકો પુરો પાડી શકે છે. શેક્સપિયરે તેથી તો કહ્યું છે કે, તમારે શું જોઈએ છે? જે કાંઈ પણ જોઈએ તે સ્મિતથી પ્રાપ્ત કરો. જોર જુલમથી નહીં. કોઈપણ વસ્તુ આપણે જોર જુલમથી મેળવી શકીએ નહીં. જોર જુલમથી મેળવેલ લાંબો સમય ટકતી નથી. પણ જે પ્રેમથી મળે છે. તે કાયમી હોય છે. કોઈ દુઃખીને આપણું એકાદ સ્મિત એના જીવનને અજવાળી શકતું હોય તો એનો આનંદ કેવો હોય? કોઈને તમે કશું જ આપી શકો એમ ન હોવ તો એકાદ સ્મિત આપો. ચાર્લ્સ ડિકન્સ કહ્યું છે : જો આપણે જીવનપંથ પર પુષ્પો બીછાવી ન શકીએ તો ઓછામાં ઓછું સ્મિત પાથરી શકીએ છીએ. સ્મિતનો પ્રભાવ કેટલો મહાન છે. એ એમાંથી પ્રગટ થાય છે. આજના જે યંત્રો ચાલે છે. એમાંથી એકાદ ભાગ જો ખોરવાઈ

જાય તો યંત્રની ગતિ બંધ થઈ જાય છે. આપણું શરીર પણ એક યંત્ર છે. હાસ્ય એ યંત્રનો ભાગ છે. તેના અભાવથી જીવનરુપી યંત્ર ખોટકાઈ જાય છે. આપણું જીવનરુપી યંત્ર ખડકી ના પડે એ માટે તેમાં હાસ્યરુપી દિવેલ ઉંજતા રહેવું પડે છે.

માણસથી માણસને જોડવાનું કામ હાસ્ય કરે છે. કોઈ અપરિચિત હોય, એની સામે સ્મિત આપો. થોડા સમય પછી તમે એકબીજાની નજીક જશો. હાસ્ય તો જીવનનો બગીચો છે. એમાં આનંદરુપી ફુલો ખીલતા રહે અને આપણા જીવનને સુગંધમય બનાવતા રહે છે. મહાત્મા વોલ્ટને કહ્યું છે : હાસ્ય એક અદ્ભુત ઔષધ છે. જે પૌષ્ટિક છે અને એથી બધા પ્રકારનું બળ મળે છે. આ દુઃખી સંસારમાં હાસ્ય સિવાય બીજું મોટું અસરકારક ઔષધ કયું હોઈ શકે? માણસ જ્યારે ખડખડાટ હસી પડે છે, ત્યારે એના ચહેરા ઉપર ગુલાબના પુષ્પો ઉગી નીકળે છે. જે ચહેરો ક્યારેય હસી ન શકે તે ક્યારેય ખીલી શકતો નથી. હાસ્ય તો અંતરમાંથી વહેતું ઝરણું છે. ગમે ત્યા જાઓ, જો હસતા રહેશો તો તમને ઘણા લોકો આવકારશે. તમને મળવા તત્પરતા દાખવશે. પણ જો દિવેલ પીધેલા જેવો ચહેરો લઈને ફરશો તો તમારી સામે જોનાર કોઈ જ નહીં હોય. વિનોદવૃત્તિ જ જીવનનો રસ છે. એ રસમાં અન્યને પણ ભાગીદાર બનાવો તો એનો આનંદ બેવડાઈ જશે. થેકરે તો કહ્યું છે : હાસ્ય એક અદ્ભુત પોષાક છે. જે દરેક જગ્યાએ પહેરી શકાય છે. હાસ્યને ભાષાની જરૂર નથી. એ દરેક દેશ-કાળમાં હોઈ શકે છે. હાસ્ય કોઈ તલવારના જોરથી મેળવી શકાતું નથી. હસતા હસતા જે મેળવી શકાય છે એ કાયમી યાદ રહે છે. ધનદોલત હોય, પણ હસી શકતા ન હોય તો એનો શો અર્થ? રેમંડ હિચકોકે કહ્યું છે : જે વ્યક્તિ મુક્ત રીતે હસી શકે છે તે ગરીબ નથી. વિશ્વમાં હાસ્ય જેવી બીજી કોઈ સમૃદ્ધિ હોઈ શકે જ નહીં. હાસ્ય માણસને દિલથી દિલને જોડે છે. પાસે લાવે છે, એકાકાર બનાવે છે.

ડો. કિશોરસિંહ સોલંકી
(સૌ. સંદેશ)



ઉત્તર કોરીયામાં તાજેતરમાં મતદાન યોજાયું હતું. લાખો કોરીયાવાસીઓ મતદાન માટે હાજર રહ્યા હતા. આ મતદાનમાં ૯૯.૯ ટકા લોકોએ મતદાન કર્યું હતું. તેમાં ૧૦૦ ટકા મત સરમુખત્યાર કિમ જોંગ ઉનને જ મળ્યા હતા. વૈશ્વિક સ્તરે લોકોમાં ચર્ચા ચાલી હતી કે આવી ફોર્માલીટી કરવાની શી જરૂર હતી. જે મતદાનનું પરિણામ પહેલેથી જ નક્કી છે તેના માટે સમગ્ર પ્રક્રિયા હાથ ધરવાની જરૂર શું છે.



દેશમાં ઈવીએમથી નહીં પણ બેલેટ પેપરથી ચુંટણી કરાવવાની જરૂર : મમતા બેનરજી



પશ્ચિમ બંગાળના મુખ્યમંત્રી મમતા બેનરજીએ શહીદ દિવસના અવસરે કોલકોતામાં શક્તિ પ્રદર્શન કરતાં તેમના ભાષણમાં ઈવીએમ, નોટબંધી, હિંદુ-મુસલમાન, બાંગ્લાને બહાને ભાજપ પર આકરા વાર કર્યા હતા. અત્યંત આક્રમક દેખાઈ રહેલા મમતાએ ભાજપને ડાકુઓની પાર્ટી ગણાવી નાંખી હતી. મમતા શહીદ દિવસે રેલીમાં કહ્યું હતું કે દેશમાં લોકશાહી બહાલ કરવાની જરૂર છે. ઈવીએમ દ્વારા નહીં બેલેટ પેપર દ્વારા ચુંટણી કરાવવી જોઈએ. મમતાએ કહ્યું કે ૨૦૧૯ની લોકસભાની ચુંટણી ઈતિહાસ નહીં પણ એક રહસ્ય છે. લોકસભાની ચુંટણીમાં ઈવીએમ અને સીઆરપીએફના ઉપયોગ કરીને ભાજપે ચુંટણી જીતી છે. ભાજપને ફક્ત ૧૮ બેઠકો મળી છે. કેટલીક બેઠકો કબજે કરીને તેઓ અમારી પાર્ટીના કાર્યાલયો પર કબજો કરી રહ્યા છે. અને અમારા માણસોની મારજુડ કરી રહ્યા છે. હું ચુંટણી પંચને અનુરોધ કરું છું કે પંચાયત અને નગર નિગમ ચુંટણી બેલેટ પેપરથી કરાવવામાં આવે.



મમતા બેનરજીએ એવો આક્ષેપ કર્યો હતો કે ભાજપ અમારા ધારાસભ્યોને ૨ કરોડ અને પેટ્રોલ પંપ આપવાની ઓફર કરી રહ્યો છે. ભાજપે કર્ણાટકમાં પણ આવું જ કર્યું છે. ભાજપ દરેક જગ્યાએ ખરીદી કરી રહ્યો છે.

મમતાએ કહ્યું કે ૨૧ જુલાઈ શહીદ દિવસે ઐતિહાસિક છે. ૨૬ વર્ષ પહેલાં આજના દિવસે ૧૩ યુવા કાર્યકરોનું પોલીસ ગોળીબારમાં મોત નિપજ્યું હતું. હું એ તમામ શહીદોને શ્રધ્ધાંજલી અર્પું છું. ૩૪ વર્ષના ડાબેરી શાસનકાળમાં તેઓ માર્યા ગયા હતા.

કર્ણાટકમાં વિશ્વાસનો મત લેવાતાં જેડી(એસ) સરકારનું પતન થયું : ભાજપે બહુમતી સાબિત કરી

કર્ણાટકમાં છેલ્લા દસેક દિવસથી ચાલી રહેલા રાજકીય નાટકનો અંત આવ્યો. મુખ્યમંત્રી કુમાર સ્વામીના નેતૃત્વ હેઠળની જનતા દળ(એસ) અને કોંગ્રેસના ગઠબંધનથી ચાલી રહેલી સરકાર વિશ્વાસનો મત ૯૯ વિરુદ્ધ ૧૦૫ મતે હારી જતાં કુમારસ્વામીની ૧૪ મહિના જુની સરકારનો અંત આવ્યો હતો. તેમણે તેમનું રાજીનામું વજુભાઈ વાળા, રાજ્યપાલને સુપ્રત કર્યું હતું. હવે ભાજપના પુર્વ મુખ્યમંત્રી યેદિયુરપ્પા પોતાની સરકાર બનાવવાનો દાવો રજૂ કરશે.

હજુ લોકોને યાદ હશે કે કેમ. યેદુરપ્પા ભ્રષ્ટાચારના આરોપોસર ભાજપમાથી દુર કરાયા હતા. અને તેમને મુખ્યમંત્રી તરીકે રાજીનામું આપવું પડ્યું હતું. હવે ભાજપ તેમને મુખ્યમંત્રી બનાવશે.

જહોન એફ કેનેડી ખુબ સારા વેન્ટ્રીલોકિવિસ્ટ એટલે કે અન્ય કોઈ વ્યક્તિ બોલે છે એ રીતે તેઓ બોલવાનું કૌશલ્ય ધરાવતા હતા. ઈટાલીમાં ૧૦ લાખ પાઉન્ડ ઝવેરાત જડેલી જમણા પગની એક મોજડી હાથ લાગી હતી ફ્રાંસમાં ટુંકામાં ટુંકા નામના બે ગામો છે. એકનું નામ ઓ અને બીજાનું નામ વાય છે.

મમતા બેનરજીએ ઈવીએમ પર નિશાન સાધતાં કહ્યું કે મોટી સરકારે ઈવીએમમાં ગોટાળા કરીને લોકસભાની ચુંટણી જીતી છે. તેમણે કહ્યું કે આપણે ન ભુલવું જોઈએ કે ઈંગ્લેન્ડ, ફ્રાંસ, જર્મની અને અમેરિકાએ પણ ઈવીએમ દ્વારા ચુંટણી થતી હતી પરંતુ પાછળથી ઈવીએમ પર પ્રતિબંધ મુક્યો હતો. શું આપણે બેલેટ પેપર દ્વારા ચુંટણી ન કરાવી શકીએ. જો ચુંટણીમાં કાળા નાણાંનો ઉપયોગ રોકવો હોય અને લોકશાહી બચાવવી હોય તો રાજકીય દળોએ પારદર્શિતા લાવવી પડશે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઔડી , મર્સીડીઝ

તથા અન્ય મેરેજ

કાર મળશે



વિપક્ષોના આકરા વિરોધ વચ્ચે આરટીઆઇ બિલ લોકસભામાં પસાર થયું : વિપક્ષોએ પ્રસ્તાવિત બિલને 'આરટીઆઇ એલિમિનેશન બિલ' ગણાવ્યું

માહિતી અધિકાર(આરટીઆઇ) કાયદામાં સંશોધન માટેનું બિલ લોકસભામાં વિપક્ષોના ભારે વિરોધ વચ્ચે પસાર થયું હતું. આ બિલમાં ઈન્ફોર્મેશન કમિશ્નરર્સના વેતન અને કાર્યકાળમાં ફેરફાર અંગેનો પણ પ્રસ્તાવ છે. આરટીઆઇ એક્ટને હળવો કરી દેવાશેનો આરોપ લગાવીને વિરોધપક્ષોએ આ પ્રસ્તાવિત બિલને આરટીઆઇ એલિમિનેશન બિલ ગણાવ્યું હતું. લોકસભામાં ટ્રાન્સપરન્સી લો રાઈટ ટું ઈન્ફોર્મેશન એક્ટમાં સંશોધન અંગેનું આ વિવાદિત બિલ વિપક્ષોના આકરા વિરોધ સાથે પસાર થયું હતું. વિપક્ષોએ આ સાથે માંગણી કરી હતી કે વધુ સ્કુટીની માટે આ બિલને સૌ પ્રથમ પસંદગી સમિતિ પાસે મોકલવામાં આવે. વાસ્તવમાં વિપક્ષોને આશા છે કે લોકસભામાં પસાર થયેલા આ બિલને મામલે થયેલા વિરોધમાં તેમને રાજ્યસભામાં સમર્થન મળશે કેમકે મોટી સરકાર પાસે રાજ્યસભામાં હજુ પુરતું સંખ્યાબળ નથી.

આરટીઆઇ એક્ટમાં આ પ્રસ્તાવિત ફેરફારોમાં રાજ્યો અને કેન્દ્રના ઈન્ફોર્મેશન કમિશ્નરર્સના વેતન અને કાર્યકાળમાં ફેરફારો સામેલ છે. હાલમાં પાંચ વર્ષનો કાર્યકાલ ધરાવતા ઈન્ફોર્મેશન કમિશ્નરર્સનો કાર્યકાળ હવે કેન્દ્ર સરકાર નક્કી કરશે. તેમા વેતન કે જે ચુંટણી કમિશ્નરના અધિકારીઓની રેન્ક પ્રમાણે હોય છે. તેનો નિર્ણય પણ કેન્દ્ર સરકાર દ્વારા કરાશે. હાલમાં

આરટીઆઇ એક્ટમાં આવી કોઈ જોગવાઈ નથી. આરટીઆઇ કાર્યકર્તાઓના કહેવા પ્રમાણે આ પ્રકારના સુધારાથી ઈન્ફોર્મેશન કમિશ્નરર્સની સ્વતંત્રપણે નિર્ણયો લેવાની ક્ષમતામાં ખલેલ પહોંચશે. કોંગ્રેસના નેતા શશી થરુરે કહ્યું હતું કે આ બિલથી લોકશાહીનું સૌથી મોટું કવચ દુર થશે. જે વાસ્તવમાં આરટીઆઇ એક્ટનો જ છેદ ઉડાડી દેશે.

જો કે સરકારે આ મામલે દલીલો કરી હતી કે આ બિલમાં ઈન્ફોર્મેશન કમિશ્નરર્સને ડીગ્રેડ કરવાનો સવાલ જ નથી અને માત્ર કાયદામાંની કેટલીક ક્ષતિઓ જ દુર કરવાની કોશીશ છે. કેન્દ્રીય મંત્રી જીતેન્દ્ર સિંહે કહ્યું હતું કે અમે આ સંસ્થાની સ્વાયત્તામાં કોઈ રીતે ખલેલ પહોંચાડી શકીએ નહીં. જ્યારે શશી થરુરે કહ્યું હતું કે આરટીઆઇ એલિમિનેશન બિલ છે. જ્યારે કેન્દ્રીય મંત્રી જીતેન્દ્ર પ્રસાદે કહ્યું હતું કે અગાઉની સરકારમાં આરટીઆઇ અરજી કાર્યાલયના સમયમાં જ દાખલ કરી શકાતી હતી પરંતુ હવે આરટીઆઇ ગમે ત્યારે અને ગમે ત્યાંથી દાખલ કરી શકાય છે. તેમણે કહ્યું હતું કે મોટી સરકારે સીઆઈસીની પસંદગીના વિષયમાં આગળ વધીને કામ કર્યું છે.

૧૬મી લોકસભામાં વિપક્ષના કોઈ નેતા નહોતા એવામાં સરકારે સંશોધન કરીને તેમાં સૌથી મોટી પાર્ટીના નેતાને સામેલ કર્યા છે. જેમને પસંદગી સમિતિમાં સામેલ કરાયા છે.

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭



લીચીંગના મુદ્દે લગામ કસવા દેશની ૪૯ નામાંકિત વ્યક્તિઓએ વડાપ્રધાને પત્ર લખીને અપીલ કરી

દેશના ૪૯ નામાંકિત વ્યક્તિઓએ મોબ લીચીંગ અને જયશ્રી રામના નારાને યુધ્ધનાદમાં બદલવાની પ્રવૃત્તિઓ પર લગામ કસવા વડાપ્રધાન મોદીને પત્ર લખીને અપીલ કરી છે. આ નામાંકિત વ્યક્તિઓમાં જાણીતા ફિલ્મ નિર્માતાઓ, એક્ટિવિસ્ટ, અને ઉદ્યોગ સાહસિકોનો સમાવેશ થાય છે. અભિનેત્રી અર્પણાસેન, ઈતિહાસકાર રામચંદ્ર ગુહા સહિતના દિગ્ગજોએ હસ્તાક્ષર કરેલા પત્રમાં વડાપ્રધાન મોદીને સંબોધીને લખવામાં આવ્યું છે કે પ્રિય વડાપ્રધાન, મુસ્લીમ, દલિત અને અન્ય લઘુમતી સમુદાયોનું લીચીંગ તાત્કાલિક અસરથી અટકાવવામાં આવે. એનસીઆરબીના આંકડા જોઈને અમને આઘાત લાગ્યો છે. ૨૦૧૬માં દલિતો પર અત્યાચારની ઓછામાં ઓછી ૮૪૦ ઘટના નોંધાઈ છે. આવા કેસોમાં દોષિતોને સજા મળવાના દરમાં પણ મોટો ઘટાડો નોંધાયો છે. પત્રમાં જણાવવાયું છે કે એનસીઆરબીના આંકડા અનુસાર ૧ જાન્યુ. ૨૦૦૯થી ૨૯ ઓક્ટો. ૨૦૧૮ વચ્ચે ધર્મના આધારે ૨૫૪ અપરાધ નોંધાયા હતા. આ દરમિયાન ૯૧ લોકોની હત્યા થઈ હતી. અને ૫૭૯ લોકોને ઈજા પહોંચી હતી. ભારતમાં ૧૪ ટકા વસ્તી ધરાવતા મુસ્લીમો પર હુમલાના ૬૨ ટકા કેસ નોંધાયા હતા. જ્યારે દેશમાં ફક્ત બે ટકા વસ્તી ધરાવતા ખ્રિસ્તીઓ પર હુમલાના ૧૪ ટકા કેસ નોંધાયા હતા. આમાંથી ૯૦ ટકા અપરાધ મે ૨૦૧૪માં નરેન્દ્ર મોદી સત્તા પર આવ્યા ત્યારબાદ આચરવા હતા. તમે મોબ લીચીંગની ઘટનાઓને સંસદમાં વખોડી કાઢી છે. પરંતુ તે પુરતું નથી. આ પ્રકારના અપરાધને બિનજામીનપાત્ર જાહેર કરવા જોઈએ. મહાનુભાવોએ પત્રમાં લખ્યું છે કે અમને આશા છે કે અમે કરેલા સુચનને સાચા અર્થમાં લેવામાં આવે.

પત્રમાં જણાવવામાં આવ્યું છે કે દુઃખની વાત એ છે કે જયશ્રીરામનો નારો ઉશ્કેરણી કરવાનો નારો બની ગયો છે. જેના કારણે કાયદો અને વ્યવસ્થાની સમસ્યાઓ સર્જઈ રહી છે. જયશ્રીરામના નારાને કારણે ઘણાની હત્યા કરવામાં આવી છે. આઘાતની વાત એ છે કે ધર્મના નામે બેફામ હિંસા આચરવામાં આવી રહી છે. આ કોઈ મધ્યયુગીન સમય નથી. ભગવાન રામનું નામ ભારતના બહુમતી સમુદાય માટે પવિત્ર છે. દેશના સૌથી સત્તાધારી વ્યક્તિ હોવાના નામે ભગવાન રામના નામનો આ રીતે ઉપયોગ થતો તમારે અટકાવવો જોઈએ.

કેન્દ્રમાં અને દેશના મોટાભાગના રાજ્યોમાં સત્તામાં રહેલી ભાજપને ટીકા પચતી નથી તેવો આરોપ મુકતાં નામાંકિત વ્યક્તિઓએ જણાવ્યું હતું કે કોઈ રાજકીય પાર્ટી સત્તામાં હોય તેનો અર્થ એ નથી કે તેજ દેશનો પર્યાય બની જાય છે. તેપણદેશની અન્ય રાજકીય પાર્ટી જેવી જ છે.

અમદાવાદ જિલ્લામાં અબોલ ગૌવંશના નિભાવ માટે રૂ. ૨૫.૭૦ લાખની નિભાવ સહાય આપવામાં આવી

અમદાવાદ જિલ્લામાં ગૌવંશના પશુઓના નિભાવ માટે કુલ રૂ. ૨૫.૭૦ લાખની નિભાવ સહાય આપી ૫૫૭૦ ગૌવંશના પશુઓને અછતના સમયમાં પુરતો ઘાસચારો આપીને બચાવી શકાય છે. આ બધું રાજ્ય સરકાર તમામ ક્ષેત્રો માટે સંવેદનશીલ ચે. તેના પ્રતાપે જીવમાત્રની રક્ષા માટે રાજ્ય સરકાર ચિંતિત છે. તેથી જ જેનું કોઈ વાલી-વારસ નથી એવા અબોલા પશુઓ માટે પણ નિભાવ સહાય આપી. ધાર્મિક સંસ્થાઓ તથા પાંજરાપોળ માટે મદદરૂપ સાબિત થઈ છે.

ગત વર્ષે ગુજરાત માટે વરસાદની દૃષ્ટિએ અછતભર્યું વાતાવરણ રહ્યું હતું. આવા સમયમાં પશુઓ માટે ઘાસચારો મળવામાં મુશ્કેલી ઉભી થાય છે. આવા સમયે રાજ્ય સરકારે વિવિધ પાંજરાપોળો તથા ગૌશાળાઓને જરૂરી ઘાસચારો પુરા પાડીને જીવદયાનું કાર્ય કર્યું છે. (ગુ. મા. બ્ય.)

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળે.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



વ્હાઈટ ઈકોનોમીને પ્રોત્સાહનથી નયા ભારતના નિર્માણમાં આવકવેરા વિભાગે મહત્વની ભુમિકા ભજવવાની છે : મુખ્યમંત્રીશ્રી રૂપાણી

મુખ્યમંત્રીશ્રી વિજયભાઈ રૂપાણીએ દેશમાંથી કાળા નાણાંનું સામ્રાજ્ય ખતમ થઈ જાય અને વ્હાઈટ ઈકોનોમીને પ્રોત્સાહન મળે તે માટે પ્રધાનમંત્રીશ્રીના નેતૃત્વમાં લેવાઈ રહેલા નયા ભારત નિર્માણના નવા પગલાંઓમાં આવકવેરા વિભાગની ભુમિકા અહમ રહેશે તેવો સ્પષ્ટ વ્યક્તિ કર્યો છે. આ સંદર્ભમાં તેમણે કહ્યું હતું કે ભારત પાંચ ટ્રીલયન ડોલરની આર્થિક મહાસત્તા બને તે માટે હરેક નાગરિકે ઈમાનદારીથી કરવેરાઓ થકી યોગદાન આપવાનું વાતાવરણ બનાવવું આવશ્યક છે. મુખ્યમંત્રીશ્રી અમદાવાદમાં ગુજરાત ઈન્કમેટેક્સ દ્વારા

૧૫૯માં ઈન્કમેટેક્સ ડે ના ઉજવણી સમારોહમાં સંબોધન કરી રહ્યા હતા.

તેમણે આ અવસરે પ્રમાણિકતાથી વેરો ભરનારા વરિષ્ઠ કરદાતાઓ સહિત શ્રેષ્ઠ પ્રદાન કરનારા ઈન્કમેટેક્સ કર્મચોગીઓના સન્માન કર્યા હતા. વિવિધ સ્પર્ધાઓના વિજેતાઓને પુરસ્કૃત કરવા સાથે મુખ્યમંત્રીશ્રીએ ઈ-કરદાતા અભિયાન અને યુવા સ્ટાર્ટ અપ માટેના ફેલીસીટેશન કેન્દ્રનો પણ પ્રારંભ કરાવ્યો હતો.

ઈમાનદાર કરદાતાઓનું સન્માન થાય અને બેઈમાન દંડિત થાય એવી કલીન ઈકોનોમી માટે વર્તમાન કેન્દ્ર સરકાર ટેકનોલોજીના મહત્તમ ઉપયોગથી પ્રતિબદ્ધ છે એમ તેમણે ઉમેર્યું હતું. તેમણે કહ્યું હતું કે ગુજરાત સસ્તેનેબલ ડેવલપમેન્ટમાં અગ્રેસર છે તેજ રીતે પ્રમાણિકતાથી કર ભરવામાં પણ ગુજરાત દેશમાં અગ્રેસર છે તેનું કારણ છે કે આવકવેરો ભરવામાં અત્યારે ગુજરાત દેશમાં પાંચમાં નંબરે અને તે રીતે દેશમાં ગુજરાત રોલમોડલ બની રહેશે.

મુખ્યમંત્રીશ્રીએ કહ્યું કે આવકવેરા વિભાગ દ્વારા છેલ્લા આઠ-નવ વર્ષથી આવકવેરા દિવસની ઉજવણી કરી પીપલ ફેન્ડલી વાતાવરણ બનાવવાની સારી શરૂઆત કરી છે. આ સંદર્ભમાં તેમણે કહ્યું કે તેનાથી કર નહીં ભરનારા લોકો પણ કર ભરવા માટે આગળ વધે. ટેક્સ દ્વારા આવક દેશના વિકાસ માટે ખુબજ મહત્વપુર્ણ છે. ક્રિસ્ટલ ક્લિયર પોલીસીને કારણે ગુજરાત દેશમાં રોકાણમાં અગ્રેસર છે. તથા નયા ભારતના નિર્માણમાં સંકલ્પ થી સિધ્ધિ દ્વારા ગુજરાત પાછળ નહીં રહે તેવો વિશ્વાસ પણ તેમણે વ્યક્ત કર્યો હતો. આવકવેરાના પ્રધાન મુખ્ય આયુક્ત શ્રી અજયકુમાર મહેરોત્રાએ જણાવ્યું કે દેશમાં ૧૮૬૦માં સૌ પ્રથમવાર જેમ્સ વિલ્સન દ્વારા આવકવેરો દાખલ કરવામાં આવ્યો હતો. અને પહેલા આવકનું કલેક્શન રૂ. ૩૦ લાખ હતું આજે તે વધીને ૧૧.૩૦ લાખ કરોડનું થયું છે. દેશના ૩૬.૫ લાખ લોકો આવકવેરો ભરે છે. (સૌ. મા. બ્ય.)

વિનંતી



તમારી પ્રાર્થનામાં
અમારી સેવાઓને
ખાસ યાદ રાખશો.

જાહેરાત માટે સંપર્ક કરો

આપની વ્યવસાયલક્ષી
કે લગ્ન

સંબંધી, જાહેરાત
વિશાળ વાયક વર્ગ
સુધી ઝડપથી
પહોંચાડવા માટે
અમારો સંપર્ક કરો.
નવકાન્તિ સાપ્તાહિક
9825169386

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૮૨૪